

**राज्य क्रीडा विकास निधीस अंशदान
निधी वितरीत करणेबाबत.**

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक : विनियो-२०२४/प्र.क्र.१२०/क्रीयुसे -३

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई-४०० ०३२

दिनांक : २८ नोव्हेंबर, २०२४.

वाचा:-

१. शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग, क्र. राक्रीधो-२००२/प्र.क्र.९३/क्रीयुसे-१, दि. ०३.०९.२००३.
२. शासन निर्णय, शालेय शिक्षण व क्रीडा विभाग, क्रीविनी-२५२०/प्र.क्र.८८/क्रीयुसे-३, दि. ०६.०९.२०२१.
३. वित्त विभाग, शासन परिपत्रक क्र.अर्थसं-२०२३/प्र.क्र.८०/अर्थ-३, दि. २५.०७.२०२४
४. सहसंचालक, क्रीडा व युवक सेवा, महाराष्ट्र राज्य, पुणे पत्र. क्र. राक्रीविनि/निधी वितरण प्रस्ताव/२०२४-२५/का.६/२१५२, दि. २६.०९.२०२४.

प्रस्तावना:-

महाराष्ट्र राज्यात क्रीडा संस्कृतीची जोपासना व संवर्धन परिणामकारक करण्याच्या दृष्टीने राज्यात क्रीडा सुविधा विकसित करणे, राज्यातील दर्जेदार खेळाडूंना परदेशी क्रीडा मार्गदर्शकांची सेवा उपलब्ध करून देणे व राज्यातील आंतरराष्ट्रीय खेळाडूंना आर्थिक सहाय्य करणे, प्रशिक्षणासाठी आर्थिक सहाय्य करणे तसेच क्रीडा विषयक उपक्रम परिणामकारक राबविणे याकरिता राज्य क्रीडा विकास निधी अंशदान ही योजना संदर्भ क्रमांक २ येथील शासन निर्णयान्वये कार्यान्वित आहे. प्रस्तुत योजनेकरीता सन २०२४-२५ या आर्थिक वर्षामध्ये अर्थसंकल्पित करण्यात आलेल्या रु. ५०.०० लक्ष इतक्या तरतुदीमधून रु. ३०.०० लक्ष (अक्षरी रूपये तीस लक्ष फक्त.) इतक्या निधीच्या वितरणास मान्यता देण्याची बाब शासनाच्या विचाराधीन होती.

शासन निर्णय :-

सन २०२४-२५ या आर्थिक वर्षात महाराष्ट्र राज्यात क्रीडा संस्कृतीची जोपासना व संवर्धन परिणामकारक करण्याच्या दृष्टीने राज्यात क्रीडा सुविधा विकसित करणे, राज्यातील दर्जेदार खेळाडूंना परदेशी क्रीडा मार्गदर्शकांची सेवा उपलब्ध करून देणे व राज्यातील आंतरराष्ट्रीय खेळाडूंना आर्थिक सहाय्य करणे, प्रशिक्षणासाठी आर्थिक सहाय्य करणे तसेच क्रीडा विषयक उपक्रम परिणामकारक राबविणेसाठी राज्य क्रीडा विकास अंशदान योजनेकरीता रु.५०.०० लक्ष इतका निधी अर्थसंकल्पित आहे. त्यापैकी, रु. ३०.०० लक्ष (अक्षरी रूपये तीस लक्ष फक्त) इतका निधी वितरीत करण्यास मान्यता देण्यात येत आहे.

२. उपरोक्त संदर्भात होणारा खर्च "भागणी क्रमांक: ई-३, २००४ क्रीडा व युवक सेवा-१०४, (३५)(०१) राज्य क्रीडा विकास निधीला अंशदान (कार्यक्रम) ३१ सहायक अनुदाने (वेतनेतर) (२००४ २०८२), या लेखाशिर्षाखालील सन २०२४-२५ या आर्थिक वर्षासाठी असलेल्या मंजूर तरतूदीमधून भागविण्यात यावा. सदरचे अनुदान ज्या प्रयोजनासाठी मंजूर करण्यात आले आहेत त्याच प्रयोजनासाठी खर्च करण्यात यावे.

३. सदर शासन निर्णय वित्त विभाग, शासन निर्णय, दि. २५ जुलै, २०२४ मधील सूचनांना अनुसरून निर्गमित करण्यात येत आहे. यासाठी, लेखाधिकारी, क्रीडा व युवक सेवा संचालनालय, पुणे यांना आहरण व संवितरण अधिकारी व आयुक्त, क्रीडा व युवक सेवा, पुणे यांना नियंत्रण अधिकारी म्हणून घोषित करण्यात येत आहे. संबंधित लेखाशिर्षातर्गत यावर्षी करण्यांत आलेल्या मंजूर तरतूदीच्या अर्थसंकल्पिय निधीपेक्षा जास्त खर्च होणार नाही या अटीच्या अधीन राहून, हा निधी वितरित करण्यात येत आहे.

४. सदर शासन निर्णय नियोजन विभागाच्या अनौपचारिक संदर्भ क्रमांक ३९८/१४७१, दिनांक ११.१०.२०२४ व वित्त विभागाच्या अनौपचारिक संदर्भ क्रमांक १२११/ व्यय-५, दिनांक १७.१०.२०२४ अन्वये मिळालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४११२८१४३४२९०१२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कविता तोंडे)

कार्यासन अधिकारी, महाराष्ट्र शासन

प्रति,

१. मा.राज्यपाल, महाराष्ट्र राज्य, राजभवन, मुंबई यांचे सचिव,
२. मा. मुख्यमंत्री, महाराष्ट्र राज्य, यांचे प्रधान सचिव,
३. मा. मुख्य सचिव यांचे वरिष्ठ स्वीय सहायक, मंत्रालय, मुंबई
४. अपर मुख्य सचिव (क्रीडा), शालेय शिक्षण व क्रीडा विभाग, मंत्रालय, मुंबई.
५. आयुक्त, क्रीडा व युवक सेवा संचालनालय, पुणे.
६. अधिदान व लेखाधिकारी, मुंबई
७. महालेखापाल (लेखा व अनुज्ञेयता/लेखा परिक्षा), महाराष्ट्र १/२, मुंबई/नागपूर.
८. अवर सचिव (अर्थसंकल्प), शालेय शिक्षण व क्रीडा विभाग, मंत्रालय, मुंबई
९. निवडनस्ती, क्रीयुसे-३